

Irkejjen Storiċi

HAGAR QIM – II

minn Vincent ZAMMIT

Il-fdalijiet maestużi u misterjużi magħrufa bl-isem kollettiv ta' Haġar Qim, ilhom snin kbar jiġbdu l-attenzjoni u l-ammirazzjoni ta' hafna nies u studjużi. Għalkemm ahna l-Maltin nafu bihom sew, għax nisimghu bihom kemm fl-iskola, kif ukoll fuq il-mezzi tax-xandir, dejjem jibqa' l-fatt li dawn il-fdalijiet preistoriċi għal hafna huma biss ġebel kbir u xejn aktar.


Fl-ewwel appuntament tagħna ma' dawn il-fdalijiet preistoriċi (*il-mument*, 21 ta' Novembru, 1999) konna tkellimna l-aktar dwar l-istorja tal-post u kif saru l-ewwel skavi u studji dwar l-istess lokalità. Illum nibdew naraw eżattament x'hemm madwar dawn il-fdalijiet.

Il-faċċata

L-ewwel haġa li tolqot l-għajn hekk kif wiehed jidhol wara r-reċint hi l-faċċata. Hawnhekk għandna haġt shih, impoġġi bil-għaqal, u fl-istess hin juri ċerta teknika li wiehed ikun xi ftit sorpriż b'dak li qiegħed jara. Daħla waħda biss hemm f'dan il-hajt. Bhal kull tempju ieħor li nsibu fil-gżejjer Maltin, dawk ta' Haġar Qim huma l-istess fil-ħsieb u fil-kunċett, iżda mbagħad kull tempju għandu dik il-laqta partikulari tiegħu. Tant ieħor f'Haġar Qim.

Jekk wiehed jagħti harsa sew lejn il-faċċata jara li t-tqassim tagħha hu wiehed perfett. Daħla fin-nofs, żewġ ġebliet weqfin li jservu bhala l-bieb, żewġ ġebliet oħra mdaqqsqa fuq kull naħa tal-bieb, u ġebliet ferm akbar fuq kull naħa. Bejn iż-żewġ ġebliet tat-tarf, naraw li l-bennejja hasbu biex poġġew numru ta' ġebel iżgħar, iżda li waslu biex kellhom unità ferm isbah. Quddiem dan kollu numru ta' ġebel jagħtu l-impressjoni li dawn kienu hemm biex jintużaw bhala bank.

Ta' interess partikulari f'din il-faċċata hu l-fatt li t-tip tal-



Haġar Qim: Dettal tal-ġebliet

ġebliet użata hi dik tal-franka. Fit-tempji l-oħra nafu li l-ġebliet li ntużat għal faċċati hi taż-żonqor, u dan biex tkun aktar protetta. Meta wiehed iqis li Haġar Qim jinsab aktar espost għall-elementi, allura wiehed jimmaġina li din l-għażla saret apposta. Hu maħsub li hawnhekk kien hemm il-ħsieb li jkun hemm hafna aktar dekorazzjoni fuq il-ġebel, milli kien isir fuq tempji oħra. Bhalma kulhadd jaf, il-ġebliet Maltija li hi tajba biex tkun maħduma f'disinji, hi dik tal-franka.

Quddiem din il-faċċata maestuża nsibu wkoll żewġ toqbiet fl-art. Dawn it-toqob fil-fatt jinfdu ma' xulxin, u għalhekk ingħatat it-teorija li dawn setgħu kienu jintużaw biex jorbtu l-annimali halli jkunu jistgħu jiġu sagrafikati quddiem id-dahla tat-tempju. Min jaf jekk dawn l-istess toqob intużawx għal xi raġuni oħra?

L-ewwel parti

Id-dahla għal din il-parti tat-tempju hi interessanti. Wiehed għandu jagħti harsa sew lejn l-istess ġebel li qegħdin iservu bhala l-hajt ta' l-istess kuridur. Maħduma tajjeb, u maqtugħa b'ċerta eżattezza. Barra minhekk naraw ukoll li l-art hi ċċangjata. Mhux

aktar l-art naturali bhalma nsibu fuq barra tat-tempju. Hekk kif ngħaddu minn dan il-kuridur naslu f'fetha. Illum, din il-fetha, tinsab mod ieħor minn kif kienet meta nbriet.

Originarjament kien hemm żewġ kmamar, waħda fuq kull naħa, mingħajr ma kien hemm il-hajt diviżorju. Lejn l-aħħar ta' l-istess perijodu n-nies li kienu qegħdin jagħmlu użu ta' dan it-tempju ddeċidew li jżidu dan il-hajt diviżorju. Il-hajt hu magħmul minn numru ta' ġebel, iżda waħda minnhom kienet maqtugħa halli tifforma bieb, biex b'hekk wiehed seta' jidhol wara l-hajt.

L-art hi ċċangjata kollha, hliet il-partijiet ta' wara l-hitan diviżorji. Illum il-ġurnata, l-awtoritajiet tal-Mużew hasbu biex poġġew kopji ta' żewġ oġġetti interessanti. Wiehed minnhom hu altar, maħdum u dekorat minn kullimkien, u ġebliet oħra li għandha d-disinji li huma marbuta ma' l-istess perijodu, jiġifieri spiralli.

Dawn huma biss dettalji li naraw fil-bidu ta' dawn il-fdalijiet. F'appuntamenti oħra nkomplu nagħtu aktar informazzjoni dwar it-tempji ta' Haġar Qim.



Il-faċċata ta' Haġar Qim